

Devi Mahatmyam Devi Kavacham

ōṃ namaśchaṇḍikāyai

nyāsaḥ

asya śrī chaṇḍī kavachasya □ brahmā ṛṣiḥ □ anuṣṭup Chandaḥ □
chāmuṇḍā dēvatā □ aṅganyāsōkta mātārō bījam □ navāvaraṇō mantraśaktiḥ □
digbandha dēvatāḥ tatvam □ śrī jagadambā prītyarthē saptaśatī pāṭhāṅgatvēna japē
viniyōgaḥ □

ōṃ namaśchaṇḍikāyai

mārkaṇḍēya uvācha □

ōṃ yadguhyaṃ paramaṃ lōkē sarvarakṣākaraṃ nṛṇāṃ □
yanna kasyachidākhyātaṃ tanmē brūhi pitāmaha □ 1 □

brahmōvācha □

asti guhyatamaṃ vipra sarvabhūtōpakāraṃ □
dēvyāstu kavachaṃ puṇyaṃ tachChṛṇuṣva mahāmunē □ 2 □

prathamam śailaputrī cha dvitīyam brahmachāriṇī □
tṛtīyam chandraghaṇṭēti kūṣmāṇḍēti chaturthakam □ 3 □

pañchamaṃ skandamātēti ṣaṣṭham kātyāyanīti cha □
saptamaṃ kālarātrīti mahāgaurīti chāṣṭamam □ 4 □

navamaṃ siddhidātrī cha navadurgāḥ prakīrtitāḥ □
uktānyētāni nāmāni brahmaṇaiva mahātmanā □ 5 □

agninā dahyamānastu śatrumadhyē gatō raṇē □
viṣamē durgamē chaiva bhayārtāḥ śaraṇam gatāḥ □ 6 □

na tēṣāṃ jāyatē kiñchidaśubham raṇasaṅkaṭē □
nāpadaṃ tasya paśyāmi śōkaduḥkhabhayaṃ na hi □ 7 □

yaistu bhaktyā smṛtā nūnam tēṣāṃ vṛddhiḥ prajāyatē □
yē tvāṃ smaranti dēvēśi rakṣasē tānnasaṃśayaḥ □ 8 □

prētasamsthā tu chāmuṇḍā vārāhī mahiṣāsanā □
aindrī gajasamārūḍhā vaiṣṇavī garuḍāsanā □ 9 □

māhēśvarī vṛṣārūḍhā kaumārī śikhivāhanā □
lakṣmīḥ padmāsanā dēvī padmahastā haripriyā □ 10 □

śvētarūpadharā dēvī īśvarī vṛṣavāhanā □
brāhmī haṃsasamārūḍhā sarvābharaṇabhūṣitā □ 11 □

ityētā mātaraḥ sarvāḥ sarvayōgasamanvitāḥ □
nānābharaṇāsōbhāḍhyā nānāratnōpaśōbhitāḥ □ 12 □

dṛśyantē rathamārūḍhā dēvyaḥ krōdhasamākulāḥ □
śāṅkhaṃ chakraṃ gadāṃ śaktiṃ halaṃ cha musalāyudham □ 13 □

khēṭakaṃ tōmaraṃ chaiva paraśuṃ pāśamēva cha □
kuntāyudham trisūlaṃ cha śārngamāyudhamuttamam □ 14 □

daityānāṃ dēhanāśāya bhaktānāmabhayāya cha □
dhārayantyāyudhānītthaṃ dēvānāṃ cha hitāya vai □ 15 □

namastē'stu mahāraudrē mahāghōraparākramē □
mahābalē mahōtsāhē mahābhayavināśini □ 16 □

trāhi mām dēvi duṣprēkṣyē śatrūṇāṃ bhayavardhini □
prāchyāṃ rakṣatu māmairī āgnēyyāmagnidēvatā □ 17 □

dakṣiṇē'vatu vārāhī nairṛtyāṃ khaḍgadhāriṇī □
pratīchyāṃ vāruṇī rakṣēdvāyavyāṃ mṛgavāhinī □ 18 □

udīchyāṃ pātu kaumārī aiśānyāṃ sūladhāriṇī □
ūrdhvaṃ brahmāṇī mē rakṣēdadhastādvaiṣṇavī tathā □ 19 □

ēvaṃ daśa diśō rakṣēchchāmuṇḍā śavavāhanā □
jayā mē chāgrataḥ pātu vijayā pātu pṛṣṭhataḥ □ 20 □

ajitā vāmapārśvē tu dakṣiṇē chāparājitā □
śikhāmudyōtinī rakṣēdumā mūrdhni vyavasthitā □ 21 □

mālādharī lalāṭē cha bhruvau rakṣēdyaśasvinī □
trinētrā cha bhruvōrmadhyē yamaghaṇṭā cha nāsikē □ 22 □

śāṅkhinī chakṣuṣōrmadhyē śrōtrayōrdvāravāsinī □
kapōlau kālikā rakṣētkarṇamūlē tu śāṅkarī □ 23 □

nāsikāyāṃ sugandhā cha uttarōṣṭhē cha charchikā □
adharē chāmṛtakalā jihvāyāṃ cha sarasvatī □ 24 □

dantān rakṣatu kaumārī kaṅṭhadēsē tu chaṅḍikā □
ghaṅṭikāṃ chitraghaṅṭā cha mahāmāyā cha tālukē □ 25 □

kāmākṣī chibukaṃ rakṣēdvāchaṃ mē sarvamaṅgaḷā □
grīvāyāṃ bhadrakālī cha pṛṣṭhavaṃsē dhanurdharī □ 26 □

nīlagrīvā bahiḥ kaṅṭhē nalikāṃ nalakūbarī □
skandhayōḥ khaḍginī rakṣēdbāhū mē vajradhāriṇī □ 27 □

hastayōrdaṅḍinī rakṣēdambikā chāṅgulīṣu cha □
nakhāñChūlēśvarī rakṣētkukṣau rakṣētkulēśvarī □ 28 □

stanau rakṣēnmahādēvī manaḥśōkavināśinī □
hṛdayē lalitā dēvī udarē śūladhāriṇī □ 29 □

nābhau cha kāmīnī rakṣēdguhyaṃ guhyēśvarī tathā □
pūtanā kāmikā mēḍhraṃ gudē mahiṣavāhinī □ 30 □

kaṭyāṃ bhagavatī rakṣējjānunī vindhyavāsinī □
jaṅghē mahābalā rakṣētsarvakāmapradāyinī □ 31 □

gulphayōrnārasimhī cha pādapṛṣṭhē tu taijasī □
pādāṅgulīṣu śrī rakṣētpādādhashtalavāsinī □ 32 □

nakhān daṃṣṭrakarālī cha kēsāṃśchaivōrdhvakēśinī □
rōmakūpēṣu kaumārī tvachaṃ vāgīśvarī tathā □ 33 □

raktamajjāvasāmāṃsānyasthimēdāṃsi pārvatī □
antrāṇi kālarātriścha pittāṃ cha mukuṭēśvarī □ 34 □

padmāvatī padmakōśē kaphē chūḍāmaṇistathā □
jvālāmukhī nakhajvālāmabhēdyā sarvasandhiṣu □ 35 □

śukraṃ brahmāṇi! mē rakṣēchChāyāṃ Chatrēśvarī tathā □
ahaṅkāraṃ manō buddhiṃ rakṣēnmē dharmadhāriṇī □ 36 □

prāṇāpānau tathā vyānamudānaṃ cha samānakam □
vajrahastā cha mē rakṣētpṛāṇaṃ kalyāṇaśōbhanā □ 37 □

rasē rūpē cha gandhē cha śabdē sparśē cha yōginī □
sattvaṃ rajastamaśchaiva rakṣēnnārāyaṇī sadā □ 38 □

āyū rakṣatu vārāhī dharmāṃ rakṣatu vaiṣṇavī □
yaśaḥ kīrtiṃ cha lakṣmīṃ cha dhanāṃ vidyāṃ cha chakriṇī □ 39 □

gōtramindrāṇi! mē rakṣētpaśūnmē rakṣa chaṇḍikē □
putrān rakṣēnmahālakṣmīrbhāryāṃ rakṣatu bhairavī □ 40 □

panthānaṃ supathā rakṣēnmārgaṃ kṣēmakarī tathā □
rājadvārē mahālakṣmīrvijayā sarvataḥ sthitā □ 41 □

rakṣāhīnaṃ tu yat-sthānaṃ varjitaṃ kavachēna tu □
tatsarvaṃ rakṣa mē dēvi! jayantī pāpanāśinī □ 42 □

padamēkaṃ na gachChēttu yadīchChēchChubhamātmanaḥ □
kavachēnāvṛtō nityaṃ yatra yatraiva gachChatī □ 43 □

tatra tatrārthalābhaścha vijayaḥ sārvaśāntikāḥ □
yaṃ yaṃ chintayatē kāmaṃ taṃ taṃ prāpnōti niśchitam □ 44 □

paramaiśvaryaṃ paramaṃ prāpsyatē bhūtalē pumān □
nirbhayō jāyatē martyaḥ saṅgrāmēṣvaparājitaḥ □ 45 □

trailōkyē tu bhavētpūjyaḥ kavachēnāvṛtaḥ pumān □
idaṃ tu dēvyāḥ kavachaṃ dēvānāmapī durlabham □ 46 □

yaḥ paṭhētprayatō nityaṃ trisandhyaṃ śraddhayānvitaḥ □
daivīkalā bhavēttasya trailōkyēṣvaparājitaḥ □ 47 □

jīvēdvarṣaśataṃ sāgramapamṛtyuvivarjitaḥ □
naśyanti vyādhayaḥ sarvē lūtāvisphōṭakādayaḥ □ 48 □

sthāvaramṃ jaṅgamaṃ chaiva kṛtrimaṃ chaiva yadviṣam □
abhichārāṇi sarvāṇi mantrayantrāṇi bhūtalē □ 49 □

bhūcharāḥ khēcharāśchaiva julajāśchōpadēśikāḥ □
sahajā kulajā mālā ḍākinī śākinī tathā □ 50 □

antarikṣacharā ghōrā ḍākinyaścha mahābalāḥ □
grahabhūtapīśāchāścha yakṣagandharvarākṣasāḥ □ 51 □

brahmarākṣasavētālāḥ kūṣmāṇḍā bhairavādayaḥ □
naśyanti darśanāttasya kavachē hṛdi samsthitē □ 52 □

mānōnnatirbhavēdrājñastējōvṛddhikaramṃ param □
yaśasā vardhatē sō'pi kīrtimaṇḍitabhūtalē □ 53 □

japētsaptaśatīm chaṇḍīm kṛtvā tu kavachaṃ purā □
yāvadbhūmaṇḍalaṃ dhattē saśailavanakānanam □ 54 □

tāvattiṣṭhati mēdinyāṃ santatiḥ putrapautrikī  
dēhāntē paramaṃ sthānaṃ yatsurairapi durlabham   55  

prāpnōti puruṣō nityaṃ mahāmāyāprasādataḥ  
labhatē paramaṃ rūpaṃ śivēna saha mōdatē   56  

  iti vārāhapurāṇē hariharabrahma virachitaṃ dēvyāḥ kavachaṃ sampūrṇam  

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org